

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

3273.

Врз основа на член 16-г ставови (3) и (8) од Законот за квалитет на земјоделски производи („Службен весник на Република Македонија“ бр.140/10,53/11, 55/12 и 106/13), министерот за земјоделство, шумарство и водостопанство, донесе

П РА В И Л Н И К

ЗА ДОПОЛНУВАЊЕ НА ПРАВИЛНИКОТ ЗА ФОРМАТА И СОДРЖИНАТА НА БАРАЊЕТО ЗА ИЗДАВАЊЕ НА КОНТРОЛНАТА МАРКА, ФОРМАТА И СОДРЖИНАТА НА КОНТРОЛНАТА МАРКА, НАЧИНОТ НА НЕЈЗИНОТО ИЗДАВАЊЕ, ФОРМАТА, СОДРЖИНАТА И НАЧИНОТ НА ВОДЕЊЕТО НА ЕВИДЕНЦИЈАТА ЗА ИЗДАДЕНИ И ИСКОРИСТЕНИ КОНТРОЛНИ МАРКИ ЗА ОЗНАЧУВАЊЕ НА БРАШНОТО КОЕ СЕ СТАВА ВО ПРОМЕТ

Член 1

Во Правилникот за формата и содржината на барањето за издавање на контролната марка, формата и содржината на контролната марка, начинот на нејзиното издавање, формата, содржината и начинот на водењето на евиденцијата за издадени и искористени контролни марки за означување на брашното кое се става во промет („Службен весник на Република Македонија“ бр.111/13) во членот 5 во ставот (1) точката на крајот на реченица се брише и се додаваат зборовите „најдоцна за 30 дена од денот на поднесувањето на барањето“.

По ставот (1) се додава нов став (2) кој гласи:

„(2)Издадените контролни марки согласно став (1) од овој член од страна на операторот со брашно треба да се искористат најдоцна за 30 дена од денот на нивното издавање.“

Во ставот (2) кој станува став (3) точката на крајот на реченицата се брише и се додаваат зборовите „во рок од пет дена од истекот на рокот од став (2) на овој член“.

Член 2

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 02-18877/1

26 септември 2013 година
СкопјеМинистер за земјоделство,
шумарство и водостопанство,
Љупчо Димовски, с.р.**МИНИСТЕРСТВО ЗА ЕКОНОМИЈА**

3274.

Врз основа на член 46 став 2 од Законот за автокампови („Службен весник на Република Македонија“ бр.13/13 година), министерот за економија, донесе

П РА В И Л Н И К

ЗА ФОРМАТА, СОДРЖИНАТА И НАЧИНОТ НА ВОДЕЊЕ НА РЕГИСТАРОТ НА КАТЕГОРИЗИРАНИ АВТОКАМПОВИ

Член 1

Со овој правилник се пропишува формата, содржината и начинот на водење на регистарот на категоризирани автокампови.

Член 2

Регистарот на категоризирани автокампови (во натамошниот текст - Регистар) се води во форма на тврдо вкоричена книга со димензии 430 x 300мм, со поврзани и нумерирани страници. Книгата е со темно зелени корици и на предната страна има натпис со букви со златна боја „Регистар на категоризирани автокампови“.

Член 3

Страната на Регистарот треба да ги содржи следните податоци: реден број; барање за категоризација (уп.бр./дата); подносител на барањето; автокамп кој се категоризира (име и адреса); решение за категоризација (уп.бр./дата); дадена категорија; решение за неисполнети услови за категоризација (уп.бр./дата); заклучок за одбивање на барањето (уп.бр./дата); потпис на лицето што извршило впишување во регистарот.

Формата и содржината на регистарот се дадени во Прилог кој е составен дел на овој правилник.

Член 4

На една страна од Регистарот може да се впишуваат податоци само за еден правен субјект. По пополнување на страната на Регистарот се отвара нова страна на која се означува страната на Регистарот од која е извршен преносот како и бројот на новата страна на Регистарот.

Регистарот се води рачно или електронски.

Член 5

Овој правилник влегува во сила наредниот ден од денот на објавувањето во „Службен весник на Република Македонија“.

Бр.13-3257/7

17 септември 2013 година
СкопјеМинистер
за економија,
Ваљон Саракини, с.р.